

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrī vādirājayati kṛtā*  
**॥ śrī hayagrīvastutiḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrī hayagrīvastutiḥ ॥

lasadāśya hayagrīva lasadōṣṭhadvayāruṇa |  
lasaddantāvalīśōbha hayagrīvalasatsmita || 1 ||

lasatphāla hayagrīva lasatkuntalamastaka |  
lasatkarṇa hayagrīva lasannayanapaṅkaja || 2 ||

lasadvīkṣa hayagrīva lasadbhrūmaṇḍaladvaya |  
lasadgrīva hayagrīva lasaddhastalasadbhujā || 3 ||

lasatpārśva lasatpṛṣṭha kakṣāṃsayugasundara |  
hayagrīva lasadvakṣaḥ stanamadhyavalitraya || 4 ||

hayagrīva lasatkukṣē lasadrōmalatāñcita |  
hayagrīva lasannābhē lasatkaṭiyugāntara || 5 ||

lasadūrō hayagrīva lasajjānuyugaprabha |  
hayagrīva lasajjaṅgāyugma pādāmbujadvaya || 6 ||

hayagrīva lasatpādatarēkhāruṇadyutē |  
lasannakhāṅgulīśōbha hayagrīvātisundara || 7 ||

lasatkirīṭakēyūra kaṅkaṅāṅgadakunḍala |  
hayagrīva lasadratnahārakaustubhamaṇḍana || 8 ||

hayagrīva lasanmadhya lasaccandanacarcita |  
lasadratnamayākalpa śrīvatsakṛtabhūṣaṇa || 9 ||

hayagrīva lasatkāñcīratnakin̄kimēkhala |  
hayagrīva lasadvastra maṇinūpuramaṇḍita || 10 ||

hayagrīvēndubimbastha lasacchañkhākṣapustaka |  
lasanmudra hayagrīva lasadindusamadyutē || 11 ||

hayagrīva ramāhastaratnakumbhasṛtāmṛta |  
hayagrīva samānaśrīcatūrūpōpasēvita || 12 ||

hayagrīva suraśrēṣṭha hayagrīva surapriya |  
hayagrīva surārādhyā jayaśiṣṭajayēṣṭada || 13 ||

hayagrīva mahāvīrya hayagrīva mahābala |  
hayagrīva mahādhairya jayaduṣṭavināṣṭida || 14 ||

bhayaṃ mṛtyuṃ kṣayaṃ vyarthavyayaṃ nānāmayaṃ ca mē |  
harē saṃhara daityārē harē naraharē yathā || 15 ||

bhaktiṃ śaktiṃ viraktiṃ ca bhuktiṃ muktiṃ ca yuktida |  
harē mē dēhi daityārē harē naraharē yathā || 16 ||

sadā sarvēṣṭalābhāya sarvāniṣṭanivṛttayē |  
hayagrīvastutiḥ pāṭhyā vādirājayatīritā || 17 ||

cintāmaṇirhayagrīvō vaśēyasyaniṣēvitaḥ |  
sō'pi sarvārthadō nṛṇāṃ kimutāsau hayānanaḥ || 18 ||

|| śrī hayagrīvastutiḥ samāptā ||